

ज्योतिर्मय

Online Journal of Literature....

साहित्याचे विद्यापीठ

☐ पुणे ☐ वर्ष १ ले ☐ अंक १९ वा ☐ रविवार दि.१६ फेब्रुवारी २०२५ ☐ पाने ४ ☐ मूल्य : निशुल्क (खासगी वितरणासाठी)

विशेष लेख...

लग्नात सिबिल स्कोअर
ठरतोय खलनायक!

– प्रा डॉ सुधीर अग्रवाल



ज्योतिर्मय साहित्य

जेव्हा कोणत्याही मुलीचे पालक त्यांच्या मुलीचे लग्न एखाद्याशी करतात तेव्हा ते सर्वात आधी मुलाची आर्थिक परिस्थिती तपासतात. जेणेकरून त्याची मुलगी जिथे जाईल तिथे राज्य करू शकेल. मुलीचे कुटुंब प्रथम वराच्या पगाराबद्दल विचारते. जर मुलगा चांगला कमावतो तर मुलीचे लग्न त्या मुलाशी ठरते. पण आता लग्नाला अंतिम स्वरूप देण्यापूर्वी मुलाची आर्थिक स्थिती तपासण्यासाठी एक नवीन मानक आले आहे. ज्यामध्ये मुलाचा सिबिल स्कोअर तपासला जाईल. जर पगारासह सिबिल स्कोअर बरोबर निघाला तरच लग्न निश्चित होऊ शकते.जर नसेल तर नाते विसरून जा. महाराष्ट्रातील मूर्तिजापूर येथे राहणाऱ्या एका मुलासोबत असेच काहीसे घडले. जिथे मुलाचे लग्न फक्त त्याचा क्रेडिट स्कोअर कमी असल्याने मोडले.

आजकाल मुलांचे लग्न करणे, लग्न जोडणे खूप कठीण काम होत चालले आहे.मुलांचे लग्न जोडताना अनेक अडचणी येत आहेत.जेव्हा कुटुंबे दोन व्यक्तींचे लग्न करण्याबद्दल बोलतात तेव्हा अनेक घटक विचारात घेतले जातात. विशेषतः ठरून केलेल्या लग्नांच्या बाबतीत. या घटकांच्या आधारे, नाते तयार होते जी किंवा तुटते, परंतु महाराष्ट्रातील एका पुरुषाच्या बाबतीत, असा असामान्य पॅरामीटर आढळला ज्यामुळे त्याला नाकारण्यात आले. हा पॅरामीटर दुसरा तिसरा सिबिल स्कोअरचा. मुलांचे लग्न जोडताना वधू पक्ष मुलांचा सिबिल स्कोअर बघत आहे..ज्याचा सिबिल स्कोअर चांगला अशा मुलांचे लग्न जोडण्यात अडचणी येत नाही.मात्र ज्यांचा सिबल स्कोअर कमी त्यांना मुली मिळणे कठीण होत आहे,इतकेच नव्हे तर जुळले लग्न तुटत आहे..

टाईम्स ऑफ इंडियाच्या वृत्तानुसार, लग्न ठरण्याच्या आगदी आधी, मुलीच्या कुटुंबाने मुलाला नाकारले कारण त्याच्या होणार्या वधूच्या काकांनी त्याचा सिबल स्कोअर तपासण्याचा आग्रह धरला होता आणि त्याला आढळले की त्याचा सिबल स्कोअर कमी आहे. ही घटना महाराष्ट्रातील मूर्तिजापूर येथे घडली.

टाईम्स ऑफ इंडियाने वृत्त दिले आहे की, दोन्ही कुटुंबे लग्नाला अंतिम स्वरूप देण्यासाठी भेटत असताना ही घटना घडली. कुटुंबातील दोन्ही बाजूंनी या जुळणीला सहमती दर्शवली आणि इतर तपशीलांवर चर्चा करायची होती. तथापि, जेव्हा महिलेच्या काकांनी त्या माणसाचा सिबल स्कोअर तपासण्याचा निर्णय घेतला तेव्हा परिस्थिती बदलली.

अहवालानुसार, मुलीचे काका सिबल स्कोअरवर फारसे खूश नव्हते. महिलेच्या कुटुंबाला हे पाहून धक्का बसला की, भावी वराच्या नावावर अनेक कर्जे आहेत आणि तीही वेगवेगळ्या बँकांकडून. त्याचा सिबल स्कोअरही कमी होता. आम्ही तुम्हाला सांगतो की कमी सिबिल स्कोअर खराब क्रेडिट इतिहास दर्शवतो. हे सहसा अनियमित देयके, कर्ज बुडवणे आणि आर्थिक अस्थिरतेचा संदर्भ देते. या प्रकरणाबाबत वधूचे काका लग्नाच्या विरोधात होते. त्याने असा युक्तिवाद केला की आधीच आर्थिक अडचणींचा सामना करणारा पुरुष त्याच्या भाचीसाठी योग्य ठरणार नाही, कारण तो त्याच्या भावी पत्नीला आर्थिक सुरक्षा देऊ शकणार नाही. महिलेच्या कुटुंबातील इतर सदस्यांनीही यावर सहमती दर्शवली आणि लग्नाचा प्रस्ताव मागे घेतला.

सिबिल स्कोअर म्हणजे काय ?

सिबिल स्कोअर हा तीन-अंकी क्रमांक असतो जो एखाद्या व्यक्तीचा क्रेडिट इतिहास दर्शवतो. ते ३०० ते ९०० पर्यंत असते. जास्त संख्या चांगली आर्थिक स्थिती दर्शवते, तर कमी संख्या उलट दर्शवते.

ज्योतिर्मय साहित्य

मुंबई – मराठी भाषेला अभिजात भाषेचा दर्जा मिळाल्यानंतर पहिल्यांदाच नवी दिल्ली येथे ’९८ वे अखिल भारतीय मराठी साहित्य संमेलन संपन्न होत आहे’. त्याअनुषंगाने माहिती व जनसंपर्क महासंचालनालय निर्मित ’दिलखुलास’ कार्यक्रमातून ’९८ वे अखिल भारतीय साहित्य संमेलन’ आणि ’मराठी भाषा गौरव दिनानिमित्त’ दिनांक १७ ते २८ फेब्रुवारी २०२५ या कालावधीत विशेष मुलाखतींचे प्रसारण आकाशवाणीच्या सर्व केंद्रावरून व ’न्यूज ऑन एआयआर’ या मोबाईल ॲपवर सकाळी ७.२५ ते ७.४० या वेळेत होणार आहे.

‘दिलखुलास’ कार्यक्रमात

मुलाखतींचे प्रसारण :

१) ९८ वे ’अखिल भारतीय मराठी साहित्य संमेलन’च्या अध्यक्ष आणि लोकसाहित्याच्या अभ्यासक प्रा. डॉ. तारा भवाळकर यांची ’अखिल भारतीय साहित्य संमेलनाची तयारी’ या विषयावर मुलाखत सोमवार दि. १७,

मंगळवार दि. १८ आणि बुधवार दि. १९ फेब्रुवारी २०२५ रोजी प्रसारित होणार आहे. ही मुलाखत निवेदक चिंतामणी सहस्त्रबुद्धे यांनी घेतली आहे.

२) इतिहास अभ्यासक प्रा. इंद्रजीत सावंत यांची ’शिवकालीन मराठी भाषा’ या विषयावरील मुलाखत गुरुवार दि. २० आणि शुक्रवार दि. २१ फेब्रुवारी २०२५ रोजी प्रसारित होणार आहे. ही मुलाखत माहिती अधिकारी वृषाली पाटील यांनी घेतली आहे.

३) शिवाजी विद्यापीठाच्या मराठी भाषा विभागाचे प्रमुख तथा संत तुकाराम अध्यासनाचे समन्वयक डॉ. नंदकुमार मोरे यांची ’मराठी संत साहित्याचे भाषेतील महत्व’ या विषयावरील मुलाखत शनिवार दि. २२ फेब्रुवारी, २०२५ रोजी प्रसारित होणार आहे. ही मुलाखत माहिती अधिकारी वृषाली पाटील यांनी घेतली आहे.

४) लेखक आणि प्रशासक लक्ष्मीकांत देशमुख यांची ’मराठी



भाषेच्या विकासात साहित्य संमेलनांची भूमिका’ या विषयावरील मुलाखत सोमवार, दि. २४ आणि मंगळवार दि. २५ फेब्रुवारी २०२५ रोजी प्रसारित होणार आहे. ही मुलाखत निवेदक श्रीदत्त गायकवाड यांनी घेतली आहे.

५) साहित्य अकादमीच्या केंद्रीय मंडळाचे सदस्य तसेच महाराष्ट्र राज्य साहित्य आणि सांस्कृती मंडळाचे

सदस्य, मराठी साहित्य व भाषा अभ्यासक डॉ. प्रमोद मूनघाटे यांची ’मराठी भाषेचा उगम आणि साहित्य, शिक्षण आणि डिजिटल युगात मराठी भाषेचे महत्व’ या विषयावरील मुलाखत बुधवार, दि. २६, गुरुवार दि. २७ आणि शुक्रवार दि. २८, फेब्रुवारी २०२५ रोजी प्रसारित होणार आहे. ही मुलाखत निवेदक शिबानी

जोशी यांनी घेतली आहे.

मराठी साहित्याच्या वैभवशाली परंपरेला नवा सन्मान मिळवून देणारे ’९८ वे अखिल भारतीय साहित्य संमेलन’ २१, २२ आणि २३ फेब्रुवारी २०२५ या कालावधीत पार होणार आहे. या संमेलनात देशभरातील साहित्यिक, कवी, लेखक, विचारवंत आणि वाचक एकत्र येणार आहेत. साहित्यिक दृष्टिकोन, नव्या लेखकांना मिळणारी संधी आणि विविध विषयांवरील विचारमंथन करणारे हे संमेलन केवळ एक कार्यक्रम न राहता मराठी संस्कृतीचा एक अभिजात सोहळा ठरणार आहे. तसेच २७ फेब्रुवारी २०२५ रोजी ’मराठी भाषा गौरव दिवस’ राज्यभरात साजरा करण्यात येणार आहे. या निमित्त मराठी भाषेचा उगम, इतिहास, संत साहित्य, शिवकालीन मराठी भाषा आणि तंत्रज्ञानाच्या युगात मराठी भाषेचे स्थान व महत्त्व आदी विषयांवर ’दिलखुलास’ कार्यक्रमात मान्यवरांच्या मुलाखती घेण्यात आल्या आहेत.

रेल्वेत पहिल्यांदाच साहित्य संमेलन

पुणे-दिल्ली प्रवासात मराठी साहित्ययात्री संमेलन, १ हजार २०० साहित्यिक होणार सहभागी



ज्योतिर्मय साहित्य

पुणे– पुणे ते दिल्ली या रेल्वे प्रवासादरम्यान अनोखे मराठी साहित्ययात्री संमेलन आयोजित करण्यात येत आहे. दिल्लीत होणाऱ्या ९८व्या अखिल भारतीय मराठी साहित्य संमेलनाच्या निमित्ताने सरहद, पुणे संस्थेने हा अभिनव उपक्रम हाती घेतला आहे. हे मराठीतील पहिलेच आणि जगातील सर्वात मोठे फिरते साहित्य संमेलन ठरणार आहे.

१९ फेब्रुवारीला दुपारी पुण्यातून सुरू होणारी ही विशेष रेल्वे २० फेब्रुवारी रात्री दिल्लीत पोहोचेल. महान सेनानी महादजी शिंदे यांच्या नावाने ओळखल्या जाणाऱ्या या रेल्वेच्या १६ बोगींना छत्रपती शिवाजी महाराजांच्या गडकिल्ल्यांची नावे देण्यात येणार आहेत. मराठी

भाषामंत्री उदय सामंत स्वागताध्यक्ष म्हणून या प्रवासात सहभागी होणार असून साहित्य अकादमी पुरस्कारप्राप्त लेखिका डॉ. संगीता बर्वे यांचीही प्रमुख उपस्थिती असणार आहे.

या अनोख्या संमेलनात महाराष्ट्रातील विविध भागांतून साहित्यिक, युवक, लोककलाकार, स्टॅंडअप कॉमेडियन्स, सोशल मीडिया इन्फ्लुएन्सर्स आणि शाहीरी व भजनी मंडळे सहभागी होणार आहेत. प्रत्येक बोगीत विविध साहित्यिक-सांस्कृतिक कार्यक्रमांचे आयोजन करण्यात येणार आहे. शिवजयंतीच्या दिवशी छत्रपती शिवाजी महाराजांच्या प्रतिमेचे पूजन, गर्जा महाराष्ट्र माझा या महाराष्ट्र गीताचे सामूहिक गायन आणि पुस्तक दिंडीने कार्यक्रमाची सुरुवात होईल. जळगाव आणि ग्वाल्हेर स्थानकांवर स्थानिक नागरिक रेल्वेचे भव्य स्वागत करणार आहेत.

रंगशारदा नाट्य मंदिरात ‘महाराष्ट्र राज्य हौशी मराठी नाट्यस्पर्धा’; रसिकांसाठी विनामूल्य प्रवेश

ज्योतिर्मय साहित्य

मुंबई – सांस्कृतिक कार्य संचालनालयाच्यावतीने ६३ वी महाराष्ट्र राज्य हौशी मराठी नाट्यस्पर्धा २०२४-२५ ची अंतिम फेरी मुंबई येथे आयोजित करण्यात आली आहे. १७ फेब्रुवारी ते १५ मार्च २०२५ या कालावधीत वांद्रे येथील रंगशारदा नाट्यगृहात ही स्पर्धा पार पडणार असून रसिकांना विनामूल्य प्रवेश असणार आहे.

महाराष्ट्र राज्याचे सांस्कृतिक कार्य मंत्री अॅड. आशिष शेलार आणि मुख्यमंत्र्यांचे अपर मुख्य सचिव तथा सांस्कृतिक कार्य विभागाचे अपर मुख्य सचिव विकास खारेगे यांच्या मार्गदर्शनाखाली या स्पर्धेचे आयोजन करण्यात येत आहे.

या स्पर्धेत सादर होणारी ४५ नाटके रसिकांना विनामूल्य पाहता येतील. विनामूल्य प्रवेशिका श्री शिवाजी मंदीर, दादर येथे उपलब्ध आहेत.

महाराष्ट्र राज्यातील २३ केंद्रांवर आणि गोवा अशा एकूण २४ केंद्रांवर राज्य नाट्य स्पर्धेची प्राथमिक फेरी आयोजित करण्यात आली होती. या

स्पर्धेतील प्रथम व द्वितीय पारितोषिक प्राप्त दर्जेदार नाटकांची अंतिम फेरीत निवड करण्यात आलेली आहे. अंतिम फेरीतील सर्व नाटके प्रेक्षकांना विनामूल्य पाहता येणार आहेत.

६३ व्या राज्य नाट्य स्पर्धेच्या अंतिम फेरीतील पहिले नाटक ’पंचमवेद’ हे १७ फेब्रुवारीला सायंकाळी ७.०० वाजता रंगशारदा नाट्यगृह येथे सादर होणार आहे. यानंतर दररोज सकाळी ११.३० वा. आणि सायंकाळी ७.०० वाजता नाटकांचे प्रयोग सादर होतील. या राज्य नाट्य स्पर्धेच्या अंतिम फेरीमध्ये सुमारे १२०० पेक्षा अधिक हौशी कलाकार आपली कला सादर करणार आहेत. राज्य नाट्य स्पर्धेच्या अंतिम फेरीमधील स्पर्धक संघाचे मनोदैर्घ्य वाढवण्याकरीता, त्यांना शुभेच्छा देण्याकरीता आणि विविध विषयांवरची विविध अंगी नाटके पाहण्याकरीता जास्तीत जास्त रसिक प्रेक्षकांनी उपस्थित रहावे, असे आवाहन सांस्कृतिक कार्य संचालक बिभीषण चवरे यांनी केले आहे.



४४ व्या मराठवाडा साहित्य संमेलनाच्या निमित्ताने शब्द शिल्प नावाच्या स्मरणिकेचे प्रकाशन करण्यात आले यामध्ये पी.विठ्ठल, जयदेव डोळे, इंद्रजीत भालेराव, केशव देशमुख, ह नी सोनकांबळे, शाहू पाटोळे, अनंत राजत, रवींद्र चिंचोलकर, अंजली धनोरकर, नम्रता फलके, इत्यादींच्या लेखाचे समावेश आहे.

लक्षवेधी छायाचित्र....



शिकारीचा असा आनंद दुर्मिळच.....

(छाया- संजय दारमवार, मुंबई)

